

## కాకి - హంస



అనగనగా ఒక ఊర్లో ఒక జుప్పీ చెట్టు ఉండేది. అక్కడ ఒక హంస, కాకి నివసిస్తూ ఉండేవి. ఒక వేసం కాలంలో బాటసారి ఒకడు ఆ మార్గంలో వెళుతూ, నీడ కోసం ఆ చెట్టు కిందకి వచ్చి, నీడపట్టున కొంచెం చల్లగా ఉండటంతో చేతిలో ఉన్న బాణం, పిల్లు పక్కన పెట్టి పడుకున్నాడు. సరే కొంచెం సేపు అయ్యాక నీడ తొలిగి పోయి ఆ బాటసారి మొహాన ఎండ పడసాగింది. మన హంస చాలా మంచిది కావటం మూలాన, తన రెక్కలు విప్పి అతని మొహాన ఎండ పడకుండా పెట్టింది. అలా కొంచెం సేపు సేదతీరిన తరువాత, ఆ బాటసారి సిద్ధ లేచి వాళ్ళు విరుచుకుని నోరు తెరిచి ఆవలించసాగాడు.

కాకి ఏమొ బహు దుర్మార్గపుది. దానికి అవతలి వాడు ఎవరయినా సుఖపడుతూ ఉన్నారు అంటే వాళ్ళని ఏదో రకంగా బాధ పెట్టాలి అని చూసే రకం అన్న మాట.

సరే ఈ బాటసారి, ఎండ, హంస రెక్కలు విప్పటం ఇది అంతా చూస్తూ ఉన్న మన దుష్టుడయిన కాకి బావ, బాటసారి అలా నోరు తెరిచి ఆవులిస్తున్న సమయంలో రెట్ట వేసి పారిపోయింది.

బాటసారి తల పైకెత్తి చూడగా, అతనికి హంస కనపడింది. ఈ పని చేసింది హంసే అని కోపంతో తన బాణంతో కొట్టి చంపేసాడు.

**చూశారా పిల్లలూ, మరి ఈ కథలో నీతి ఏమిటి ?**

దుష్టులతో నివసించటం, స్నేహం చేయటం ఎప్పటికీ మంచిది కాదు. అలా చేస్తే హంసకి పట్టిన గతే మనకి కూడా పడుతుంది అన్న మాట.

Keywords: Telugu lo chinna pillala kathalu, kaki hamsa katha, chinna kadhalu, telugu kathalu, balala kosam neeti kathalu, neethi kadhalu

[www.maganti.org](http://www.maganti.org)  
Vamsi M Maganti  
[contact@maganti.org](mailto:contact@maganti.org)